



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE: 14.02.2025

പ്രധാനവാർത്തകൾ

- 1) 2030 ഓടെ ഉഭയകക്ഷി വ്യാപാരം 50,000 കോടി ഡോളറിലെത്തിക്കാൻ ഇന്ത്യ-യു.എസ് ധാരണ. അമേരിക്കൻ സന്ദർശനം പൂർത്തിയാക്കി പ്രധാനമന്ത്രി നരേന്ദ്രമോദി മടങ്ങി.
- 2) പുൽവാമയിൽ ആറു വർഷം മുമ്പ് രക്തസാക്ഷിത്വം വരിച്ച 40 സി.ആർ.പി.എഫ് സേനാംഗങ്ങൾക്ക് ശ്രദ്ധാഞ്ജലി അർപ്പിച്ച് രാജ്യം. ധീരസൈനികരുടെ ത്യാഗം വരും തലമുറ മറക്കില്ലെന്ന് പ്രധാനമന്ത്രി.
- 3) ഡിജിറ്റൽ റീ സർവ്വേയുടെ മൂന്നാംഘട്ടത്തിന് സംസ്ഥാനത്ത് തുടക്കമായി.
- 4) കോട്ടയം നെഴ്സിംഗ് കോളേജിലെ റാഗിങ്ങിൽ കുറ്റക്കാരായ വിദ്യാർത്ഥികൾക്കെതിരെ കർശന നടപടിയെടുക്കുമെന്ന് മന്ത്രി വീണാ ജോർജ്ജ്.

5) കൊയിലാണ്ടിയിൽ ആനകൾ ഇടഞ്ഞ് മരിച്ച മൂന്നുപേരുടെ മൃതദേഹങ്ങൾ പോസ്റ്റുമോർട്ടം നടപടികൾ പൂർത്തിയാക്കി ഇന്ന് സംസ്കരിക്കും.

6) 38 -മത് ദേശീയ ഗെയിംസ് സമാപന സമ്മേളനം ഇന്ന്.



മോദി - ട്രൂപ്പ്

പ്രധാനമന്ത്രി നരേന്ദ്ര മോദിയും അമേരിക്കൻ പ്രസിഡന്റ് ഡോണൾഡ് ട്രമ്പും തമ്മിൽ വൈറ്റ് ഹൗസിൽ നിർണായകമായി കൂടിക്കാഴ്ച നടത്തി. 2030 ഓടെ ഉഭയകക്ഷി വ്യാപാരം 50,000 കോടി ഡോളറിലെത്തിക്കാൻ ഇരു രാജ്യവും ധാരണയായി. പ്രതിരോധം, വ്യാപാരം, സാമ്പത്തിക ഇടപെടൽ, സാങ്കേതികവിദ്യ, ഊർജ്ജ സുരക്ഷ തുടങ്ങിയ വിഷയങ്ങൾ ചർച്ചയായി. ഇരുരാജ്യങ്ങൾക്കും ഗുണകരമായ ബഹുമേഖലാ ഉഭയകക്ഷി വ്യാപാര കരാറിന്റെ ആദ്യ ഘട്ടം ഈ വർഷം അവസാനത്തോടെ യാഥാർഥ്യമാക്കാനുള്ള ചർച്ച നടക്കുകയാണെന്നും നേതാക്കൾ അറിയിച്ചു. 10 വർഷത്തെ യുഎസ്-ഇന്ത്യ പ്രതിരോധ പങ്കാളിത്തത്തിനുള്ള പുതിയ ചട്ടക്കൂട് അന്തിമമാക്കാനും തീരുമാനിച്ചു. പ്രതിരോധ സംഭരണ ചർച്ചകളുമായി മുന്നോട്ട് പോകാനും ധാരണയായെന്നും വിദേശകാര്യ സെക്രട്ടറി വിക്രം മിസ്രി അറിയിച്ചു.



പ്രധാനമന്ത്രി -അമേരിക്ക

രണ്ട് ദിവസത്തെ അമേരിക്കൻ സന്ദർശനം പൂർത്തിയാക്കി പ്രധാനമന്ത്രി നരേന്ദ്ര മോദി ഇന്ത്യയിലേക്ക് പുറപ്പെട്ടു. ഫ്രാൻസ്

പര്യടനം പൂർത്തിയാക്കിയ ശേഷമാണ് പ്രധാനമന്ത്രി അമേരിക്കയിൽ എത്തിയത്.



പുൽവാമ -പ്രധാനമന്ത്രി

കശ്മീരിലെ പുൽവാമയിൽ 40 സി.ആർ.പി.എഫ് സേനാംഗങ്ങൾ രക്തസാക്ഷിത്വം വരിച്ചിട്ട് ഇന്ന് ആറു വർഷം. 2019 ഫെബ്രുവരി 14-നാണ് ജമ്മു - ശ്രീനഗർ ദേശീയപാതയിലെ ഭീകരാക്രമണത്തിൽ സൈനികർ വീരമൃത്യു വരിച്ചത്. ഡൽഹിയിലുൾപ്പെടെ വിവിധയിടങ്ങളിൽ അനുസ്തരണ ചടങ്ങുകൾ നടന്നു. പുൽവാമ ആക്രമണത്തിൽ ജീവൻ നഷ്ടപ്പെട്ട സൈനികർക്ക് പ്രധാനമന്ത്രി നരേന്ദ്ര മോദി ശ്രദ്ധാഞ്ജലി അർപ്പിച്ചു. ധീര സൈനികരുടെ ത്യാഗവും രാഷ്ട്രത്തോടുള്ള അചഞ്ചലമായ സമർപ്പണവും വരും തലമുറ ഒരിക്കലും മറക്കില്ലെന്ന് പ്രധാനമന്ത്രി സമൂഹമാധ്യമത്തിൽ കുറിച്ചു.



അമിത് ഷാ-പുൽവാമ

തീവ്രവാദം മനുഷ്യരാശിയുടെ ഏറ്റവും വലിയ ശത്രുവാണെന്നും ലോകം മുഴുവൻ അതിനെതിരെ ഒന്നിച്ചുപോരാടുകയാണെന്നും കേന്ദ്ര ആഭ്യന്തര മന്ത്രി അമിത് ഷാ. പുൽവാമ ആക്രമണത്തിൽ വീരമൃത്യു വരിച്ച സൈനികർക്ക് ശ്രീ അമിത് ഷാ ആദരാഞ്ജലി അർപ്പിച്ചു.



രാഷ്ട്രപതി സന്ദർശനം

രാഷ്ട്രപതി ഭൗപദി മുർമു ഇന്ന് കർണാടക സന്ദർശിക്കും. ബെംഗളൂരുവിൽ ആർട്ട് ഓഫ് ലിവിംഗ് സംഘടിപ്പിക്കുന്ന പത്താമത് അന്താരാഷ്ട്ര വനിതാ സമ്മേളനത്തിന്റെ ഉദ്ഘാടന ചടങ്ങിൽ ശ്രീമതി മുർമു പങ്കെടുക്കും.



കെ.രാജൻ

എല്ലാവർക്കും ഭൂമി, എല്ലാ ഭൂമിക്കും രേഖ, എല്ലാ സേവനങ്ങളും സ്റ്റാർട്ട് എന്ന ലക്ഷ്യത്തോടെ സംസ്ഥാന സർക്കാർ ആരംഭിച്ച ഡിജിറ്റൽ സർവ്വെ മൂന്നാംഘട്ടത്തിന്റെ സംസ്ഥാനതല ഉദ്ഘാടനം മന്ത്രി കെ.രാജൻ കൊല്ലത്ത് നിർവഹിച്ചു. ഡിജിറ്റൽ റീ സർവ്വെയിൽ കേരളം രാജ്യത്തിന് മതാത്യകയാണെന്ന് മന്ത്രി പറഞ്ഞു. സംസ്ഥാനത്ത് ഡിജിറ്റൽ റീ സർവ്വെ വഴി ഇതുവരെ ആറ് ലക്ഷം ഹെക്ടർ ഭൂമിയലധികം അളന്നു. ഒന്നാം ഘട്ടത്തിൽ സർവ്വെ ആരംഭിച്ച 200 വില്ലേജുകളിലെയും, രണ്ടാം ഘട്ടത്തിൽ സർവ്വെ ആരംഭിച്ച 203 വില്ലേജുകളിൽ 47 വില്ലേജുകളിലുമാണ് ഇതുവരെ സർവ്വെ, പൂർത്തീകരിച്ചത്.



കോട്ടയം - റാഗിംഗ് (ഇൻട്രോ)

കോട്ടയത്തെ ഗവൺമെന്റ് നേഴ്സിംഗ് കോളേജിൽ ഉണ്ടായ റാഗിങ്ങിൽ കുറ്റക്കാരായ വിദ്യാർത്ഥികൾക്കെതിരെ കർശന നടപടി സ്വീകരിക്കുമെന്ന് ആരോഗ്യമന്ത്രി വീണാ ജോർജ്ജ്. സംഭവം സംബന്ധിച്ച് വിശദമായ അന്വേഷണ നടത്തി റിപ്പോർട്ട് സമർപ്പിക്കാൻ മെഡിക്കൽ വിദ്യാഭ്യാസ ഡയറക്ടർക്ക് നിർദ്ദേശം

നൽകിയിട്ടുണ്ടെന്ന് മന്ത്രി മാധ്യമങ്ങളോട് പറഞ്ഞു. അതിക്രമമായ സംഭവമാണ് നടന്നതെന്നും നടപടി സബ്ജക്റ്റിൽ തീരില്ലെന്നും മന്ത്രി വ്യക്തമാക്കി.

(ഹോൾഡ് -വോയിസ്)



വിദ്യാർത്ഥിയുടെ ആത്മഹത്യ

തിരുവനന്തപുരം കാട്ടാക്കടയിൽ പ്ലസ് വൺ വിദ്യാർത്ഥിയെ സ്കൂൾ കെട്ടിടത്തിൽ ആത്മഹത്യ ചെയ്ത നിലയിൽ കണ്ടെത്തി. എരുമക്കുഴി സ്വദേശി ബെൻസൺ ഏബ്രഹാം ആണ് മരിച്ചത്. കുട്ടിയെ കാണാനില്ലെന്ന് വീട്ടുകാർ പൊലീസിൽ പരാതി നൽകിയിരുന്നു. സംഭവത്തിൽ പൊതുവിദ്യാഭ്യാസ വകുപ്പ് അന്വേഷണം പ്രഖ്യാപിച്ചു. പൊലീസും കേസെടുത്തു.



കോഴിക്കോട് (ഇൻട്രോ)

കോഴിക്കോട് കൊയിലാണ്ടി കുറുവങ്ങാട് മണക്കുളങ്ങര ഉത്സവത്തിനിടെ ആനകൾ ഇടഞ്ഞ് തിക്കിലും തിരക്കിലും മരിച്ച 3 പേരുടെയും മൃതദേഹങ്ങളുടെ പോസ്റ്റ് മോർട്ടം കോഴിക്കോട് മെഡിക്കൽ കോളെജിൽ നടന്നു. സംസ്കാര ചടങ്ങുകൾ ഇന്ന് നടക്കും. മന്ത്രി എം ബി രാജേഷ് അന്വേഷണപഠനം പൂർത്തിയാക്കും.

വിശദാംശങ്ങളുമായി ആകാശവാണി കോഴിക്കോട് ജില്ലാ പ്രതിനിധി നസീർ ബാബു....

(വോയിസ്)



കാട്ടാന -മൂന്നാർ (ഇൻട്രോ)

മൂന്നാറിലെ ജനവാസ മേഖലയിൽ ഇറങ്ങി നാശം വരുത്തുന്ന കാട്ടുകൊമ്പനെ നിരീക്ഷിക്കാൻ പ്രത്യേക സംഘത്തെ നിയോഗിച്ചതായി വനംവകുപ്പ്. അടുത്ത ദിവസങ്ങളിൽ കാട്ടാന ഇരുചക്ര വാഹനയാത്രികാർക്ക് നേരെയും കെ.എസ്.ആർ.ടി.സി ബസുൾപ്പെടെ നിരവധി വാഹനങ്ങൾക്ക് നേരെയും ആക്രമണം നടത്തിയിരുന്നു. അഞ്ച് പേരടങ്ങുന്ന സംഘം രാത്രിയും പകലും ആനയെ നിരീക്ഷിക്കും. ആനയുടെ സാന്നിധ്യം സംബന്ധിച്ച് കൃത്യമായ വിവരം കൈമാറാനാണ് വനംവകുപ്പ് ശ്രമിക്കുന്നതെന്ന് മൂന്നാർ ഫോറസ്റ്റ് റേഞ്ച് ഓഫീസർ എസ്.ബിജു പറഞ്ഞു. (ഹോൾഡ് വോയിസ്)

സാമ്പത്തിക കോൺഫറൻസ്

കേരള ഇക്കണോമിക് അസോസിയേഷൻ സംഘടിപ്പിക്കുന്ന സാമ്പത്തിക സമ്മേളനം ഇന്ന് കേരളത്തിന്റെ വികസന മാതൃകയും വെല്ലുവിളികളും ചർച്ചചെയ്യുന്ന

സമ്മേളനം തിരുവനന്തപുരം ഗവൺമെന്റ് വിമൻസ് കോളേജിൽ വൈകിട്ട് മുഖ്യമന്ത്രിപിണറായി വിജയൻ ഉദ്ഘാടനം ചെയ്യും.

മലയോര പാത-പൂർത്തിയായി

കാസർകോട് ജില്ലയിലെ നന്ദാരപ്പുഴ മുതൽ തിരുവനന്തപുരം ജില്ലയിലെ പാറശ്ശാല വരെ നീളുന്ന 793.68 കിലോമീറ്റർ ദൈർഘ്യം

വരുന്ന മലയോരപാതയുടെ 250 കിലോമീറ്റർ പണി പൂർത്തിയായി. ആദ്യവട്ടമായ കോഴിക്കോട് ജില്ലയിലെ കോടഞ്ചേരി - കക്കാടംപൊയിൽ റോഡ് നാളെ മുഖ്യമന്ത്രി പിണറായി വിജയൻ ഉദ്ഘാടനം ചെയ്യും.



യോഗാ സ്പോർട്സ് (ഇൻട്രോ)

സീനിയർ നാഷണൽ യോഗ സ്പോർട്സ് ചാമ്പ്യൻഷിപ്പ് തിരുവനന്തപുരത്ത് തുടരുന്നു. ഇന്നലെ ആരംഭിച്ച ചാമ്പ്യൻഷിപ്പ് മുഖ്യമന്ത്രി പിണറായി വിജയൻ ആണ് ഉദ്ഘാടനം ചെയ്തത്.

വിശദാംശങ്ങളുമായി ആകാശവാണി തിരുവനന്തപുരം ജില്ലാ പ്രതിനിധി രജു കോലിയക്കോട്....

(വോയിസ്)



ദേശീയ ഗെയിംസ്

38-ാമത് ദേശീയ ഗെയിംസ് സമാപന സമ്മേളനം ഇന്ന്. ഹൽദ്വാനി ഇന്ദിരാഗാന്ധി അന്താരാഷ്ട്ര സ്റ്റേഡിയത്തിൽ വൈകിട്ട് നടക്കുന്ന സമാപന ചടങ്ങിൽ കേന്ദ്ര ആഭ്യന്തര മന്ത്രി അമിത് ഷാ മുഖ്യാതിഥിയാകും. അടുത്ത ദേശീയ ഗെയിംസിന് അതിഥ്യം വഹിക്കുന്ന മേഘാലയ ഗെയിംസിന്റെ പതാക ഏറ്റുവാങ്ങും.

മത്സര ഇനങ്ങൾ ഇന്നലെ സമാപിച്ചപ്പോൾ സർവീസസ് ആണ് ഒന്നാം സ്ഥാനത്ത്. 14-ാം സ്ഥാനത്താണ് കേരളം.



വനിതാ പ്രീമിയർ ലീഗ്

വനിതാ പ്രീമിയർ ലീഗ് ട്വന്റി -20 ക്രിക്കറ്റിന്റെ മൂന്നാം സീസൺ ഇന്ന് ഗുജറാത്തിലെ വഡോദരയിൽ തുടക്കം. രാത്രി 7.30 ന് ഉദ്ഘാടന മത്സരത്തിൽ നിലവിലെ ചാമ്പ്യൻമാരായ ബെംഗളൂരു റോയൽ ചലഞ്ചേഴ്സ്, ഗുജറാത്ത് ജയന്റ്സിനെ നേരിടും.



ഐഎസ്എൽ

ഐഎസ്എൽ ഫുട്ബോളിൽ ഇന്നലെ നടന്ന മത്സരത്തിൽ ജംഷഡ്പൂരിനെ എതിരില്ലാത്ത രണ്ട് ഗോളുകൾക്ക് നോർത്ത് ഇന്ത്യ യുണൈറ്റഡ് പരാജയപ്പെടുത്തി. ഇന്ന് ഒഡീഷ, ഹൈദരാബാദിനെ നേരിടും.



എയ്റോ ഷോ

ബംഗളൂരുവിൽ നടക്കുന്ന ഏഷ്യയിലെ ഏറ്റവും വലിയ എയ്റോ ഷോയായ എയ്റോ ഇന്ത്യയുടെ പതിനഞ്ചാമത് പതിപ്പിന് ഇന്ന് സമാപനം. ബംഗളൂരുവിൽ യെലഹങ്കയിലെ വ്യോമത്താവളത്തിലായിരുന്നു അഞ്ചുദിവസം നീണ്ട പ്രദർശനം.



കാലാവസ്ഥ

സംസ്ഥാനത്ത് ഇന്ന് ഒറ്റപ്പെട്ടയിടങ്ങളിൽ സാധാരണയെക്കാൾ 2 മുതൽ 3 ഡിഗ്രി സെൽഷ്യസ് വരെ താപനില ഉയരാൻ സാധ്യതയെന്ന് കേന്ദ്ര കാലാവസ്ഥാ വകുപ്പ്. ഉയർന്ന ചൂട് നിർജ്ജലീകരണം, സൂര്യാഘാതം എന്നിവയ്ക്ക്

കാരണമാകുന്നതിനാൽ ജനങ്ങൾ ജാഗ്രത പാലിക്കണമെന്ന്
മുന്നറിയിപ്പുണ്ട്.

=====

ചുട്ട് കൂടുന്നു

ചുട്ട് കൂടിയതോടെ സുര്യാതപത്തിനുള്ള സാധ്യത കണക്കിലെടുത്ത് മഹാത്മാഗാന്ധി തൊഴിലുറപ്പ് തൊഴിലാളികളുടെ ജോലി സമയം പുനക്രമീകരിച്ചു. മേയ് 10 വരെയാണ് സമയമാറ്റം. ഉച്ചയ്ക്ക് 11 മുതൽ മൂന്നുവരെ ആവശ്യമെങ്കിൽ വിശ്രമം അനുവദിക്കും. രാവിലെ ഏഴു മുതൽ വൈകിട്ട് ഏഴു വരെയുള്ള സമയത്ത് ആകെ ജോലി സമയം എടുമണിക്കുറായി നിശ്ചയിച്ചു.

=====

നിശാഗന്ധി ന്യത്തോത്സവം

നിശാഗന്ധി ന്യത്തോത്സവത്തിന് ഇന്ന് തിരുവനന്തപുരത്ത് തിരശീല ഉയരും. കനകക്കുന്ന് കൊട്ടാരം ഗ്രൗണ്ടിൽ ഒരാഴ്ച നീണ്ടുനിൽക്കുന്ന ന്യത്തോത്സവം മന്ത്രി വീണ ജോർജ്ജ് ഉദ്ഘാടനം ചെയ്യും. പ്രമുഖ കഥക് വിദഗ്ദ്ധൻ പണ്ഡിറ്റ് രാജേന്ദ്ര ഗംഗാനിക്ക് മന്ത്രി നിശാഗന്ധി പുരസ്കാരം സമ്മാനിക്കും. ഏഴു ദിവസം നീണ്ടുനില്ക്കുന്ന കഥകളി മേളയ്ക്കും ഇന്ന് തുടക്കമാകും.

=====

=====